

महाराष्ट्र राज्य जैवविविधता मंडळाकरीता
प्रकल्प अधिकारी हे पद (सेवानिवृत्त) मुख्य
वनसंरक्षक या संवर्गातून करार पद्धतीने
भरण्याबाबत.

महाराष्ट्र शासन

महसल व वन विभाग

शासन निर्णय क्रमांक :- डब्ल्युएलपी ०४.२५/प्र.क्र. १११/फ-१

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दिनांक :- २९.०९.२०२५

वाचा :-

- १) सामान्य प्रशासन विभाग, शासन निर्णय क्रमांक :- संकिर्ण-२७१५/प्र.क्र. १००/१३,
दिनांक १७.१२.२०१६
- २) सदस्य सचिव, महाराष्ट्र जैवविविधता मंडळ, नागपूर यांचे पत्र क्रमांक :-
मराजैविमं/कक्ष-२/ ल.ले./१९१९/२०२४-२५, दिनांक २५.०२.२०२५.

प्रस्तावाना :-

महाराष्ट्र जैविक विविधता नियम २००८ चे नियम १४ (सात) मधील तरतुदीनुसार महाराष्ट्र राज्य जैवविविधता मंडळाला त्याची कार्य प्रभावीरित्या पार पाडता यावीत म्हणुन त्यास तांत्रिक सहाय्य करण्यासाठी तीन वर्षाहुन जास्त नसेल इतक्या विनिर्दिष्ट कालावधीकरीता समंत्रक नेमणे या प्रावधानाचा वापर करुन, दैनंदिन कामकाजाकरीता ज्यामध्ये जैवविविधता अधिनियम-२००२, जैवविविधता अधिनियम (सुधारीत) २०२३ नुसार महाराष्ट्र राज्यातील जैवविविधता व्यवस्थापन समितीचे क्षमता बांधणी कार्यक्रम घेणे, लोक जैवविविधता नोंदवही अद्यावत करणे, स्थानिक स्वराज्य संस्थाशी समन्वय साधुन निधी व्यवस्थापन, सबळीकरण इत्यादी तसेच जैविक साधन संपत्तीच्या ज्ञानाच्या वापरातून प्राप्त होणाऱ्या लाभांचे रास्त व समन्ययायी वाटप संबंधित कामे करणे व इतर कार्यालयीन कामकाजाकरीता मुख्य वनसंरक्षक या संवर्गातून सेवानिवृत्त झालेल्या अधिकाऱ्यांकरीता १ पद प्रकल्प अधिकारी म्हणुन सेवा विवक्षीत कामासाठी करार पद्धतीने घेण्याबाबतची बाब शासनाच्या विचाराधीन होती.

शासन निर्णय :-

सामान्य प्रशासन विभाग दिनांक १७.१२.२०१६ रोजीच्या शासन निर्णयामधील मार्गदर्शक सुचनानुसार प्रशासकीय विभाग व त्यांच्या अधिनस्त कार्यालयातील विविध विषयासंदर्भात “विवक्षित सेवा / कामांसाठी” विषयनिहाय एमपॅनलमेंट करुन सेवानिवृत्त अधिकाऱ्यांच्या सेवा करार पद्धतीने उपलब्ध करुन घेता येईल. उद. आस्थापनाविषयक बाबी / सेवाप्रवेश नियम, पायाभूत सुविधा निर्मिती, नागरी सेवा पुरविणे, विशेष गुप्त वार्ता, योजनांचे मुल्यामापन इत्यादी आवश्यकतेप्रमाणे इतर विवक्षित सेवा / कामांचा यामध्ये समावेश करता येईल अशी तरतुद आहे.

२. सामान्य प्रशासन विभाग दिनांक १७.१२.२०१६ शासन निर्णयातील मार्गदर्शक सुचनानुसार निवडप्रक्रिया व नियुक्ती, अर्हता व अनुभव, नियमित मंजूर पदे, मासिक पारिश्रमिक व भत्ते, इतर अटी व शर्तीची पूर्तता करण्याच्या अटीच्या अधिन राहून महाराष्ट्र राज्य जैवविविधता मंडळाकरीता

प्रकल्प अधिकारी हे पद (सेवानिवृत्त) मुख्य वनसंरक्षक या संवर्गातून करार पध्दतीने भरण्याबाबत मान्यता देण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्यांचा संगणक संकेतांक २०२५०९२९१६१७५७७७१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(उदय ढगे)
विशेष कार्य अधिकारी
महसूल व वन विभाग

प्रत

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
२. प्रधान मुख्य वनसंरक्षक (वन्यजीव), महाराष्ट्र राज्य, नागपूर.
३. प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर.
४. सदस्य सचिव, महाराष्ट्र राज्य जैवविविधता मंडळ, नागपूर.
५. अपर प्रधान मुख्य वनसंरक्षक (वन्यजीव) पुर्व, नागपूर.
६. मुख्य वनसंरक्षक (वन्यजीव) पश्चिम, मुंबई.
७. वित्त विभाग (व्यय-१० कार्यासन) मंत्रालय, मुंबई-३२.
८. वन कक्षातील सर्व कार्यासन व वन विभाग, मंत्रालय, मुंबई-३२.
९. फ-१ कार्यासन महसूल व वन विभाग, मंत्रालय, मुंबई-३२ (निवडनस्ती).